

మలాకీ

1 ఇశ్రాయేలీయులను గూర్చి మలాకీ ద్వారా పలుక
 2 బడిన యెహోవా వాక్కు. యెహోవా సెలవిచ్చునదే
 మనగా—నేను మీయెడల ప్రేమ చూపియున్నాను,
 అయితే మీరు—ఏ విషయమందు నీవు మాయెడల
 ప్రేమ చూపితివందురు. ఏశాపు యాకోబునకు అన్న
 3 కాదా? అయితే నేను యాకోబును ప్రేమించితిని; ఇదే
 యెహోవా వాక్కు. ఏశాపును ద్వేషించి అతని పర్యత
 4 ములను పాడుచేసి అతని స్వాస్థ్యమును అరణ్య
 తిమి, పొడైన మనస్థలములను మరల కట్టుకొందము
 రండని ఎదోమీయులు అనుకొందురు; అయితే సైన్య
 ములకు అధిపతియగు యెహోవా సెలవిచ్చునదే
 మనగా—వారు కట్టుకొన్నను నేను వాటిని క్రింద పడద్రో
 యుదును; లోకులు—వారి దేశము భక్తిహీనుల ప్రదేశము
 5 నియు, వారు యెహోవా నిత్యకోపాగ్నికి పాత్రులనియు
 పేరు పెట్టుదురు. కన్నులార దానిని చూచి ఇశ్రాయేలీ
 యుల సరిహద్దులలో¹ యెహోవా బహు ఘనుడుగా
 ఉన్నాడని మీరందురు.
 6 కుమారుడు తన తండ్రిని ఘనపరచును గదా,
 దాసుడు తన యజమానుని ఘనపరచును గదా; నా
 నామమును నిర్లక్ష్యపెట్టు యాజకులారా, నేను తండ్రి
 నైతే నాకు రావలసిన ఘనత ఏమాయెను? నేను యజ
 మానుడనైతే నాకు భయపడువాడెక్కడ ఉన్నాడు? అని
 సైన్యముల కధిపతియగు యెహోవా మిమ్మునడు
 గగా—ఏమి చేసి నీ నామమును నిర్లక్ష్యపెట్టితిమని
 7 మీరందురు. నా బలి పీఠముమీద అపవిత్రమైన భోజన
 మును మీరు అర్పించుచు, ఏమి చేసి నిన్ను అపవిత్ర
 పరచితిమని మీరందురు. యెహోవా భోజనపుబల్లను
 8 నీచపరచినందుచేతనే గదా! గ్రుడ్డిదానిని తీసికొని బలిగా
 అర్పించినయెడల అది దోషముకాదా? కుంటిదాని
 నైనను రోగముగలదానినైనను అర్పించినయెడల అది
 దోషముకాదా? అట్టివాటిని నీ యధికారికి నీవిచ్చిన
 యెడల అతడు నీకు దయచూపునా? నిన్ను అంగీకరిం
 చునా? అని సైన్యములకు అధిపతియగు యెహోవా
 9 అడుగుచున్నాడు. దేవుడు మనకు కటాక్షము చూపు
 నట్లు ఆయనను శాంతిపరచుడి; మీ చేతనే గదా అది
 జరిగెను. ఆయన మిమ్మునుబట్టి యెవరినైన అంగీక
 రించునా? అని సైన్యములకు అధిపతియగు యెహోవా

¹ సరిహద్దులకావల.

అడుగుచున్నాడు. మీలో ఒకడు నా బలిపీఠముమీద 10
 నిరర్థకముగా అగ్నిరాజబెట్టకుండునట్లు నా మందిరపు
 వాకిండ్లను మూయువాడొకడు మీలో ఉండినయెడల
 మేలు; మీయందు నాకిష్టములేదు, మీ చేత నేను వైవేద్య
 మును అంగీకరింపనని సైన్యములకు అధిపతియగు
 యెహోవా సెలవిచ్చుచున్నాడు. తూర్పుద్విశముదలు 11
 కొని పడుమటి దిశపరకు అన్యజనులలో నా నామము
 ఘనముగా ఎంచబడును, సకల స్థలములలో ధూప
 మును పవిత్రమైన యర్చనయును అర్పించబడును,
 అన్య జనులలో నా నామము ఘనముగా ఎంచబడునని
 సైన్యములకు అధిపతియగు యెహోవా సెలవిచ్చు
 చున్నాడు. అయితే—యెహోవా భోజనపుబల్ల అపవిత్ర 12
 మనియు, దానిమీద ఉంచుచున్న భోజనము నీచ
 మనియు మీరు చెప్పుచు దానిని దూషింతురు!— 13
 అయ్యో, యెంత ప్రయాసమని చెప్పి ఆ బల్లను
 తృణీకరించుచున్నారని ఆయన సెలవిచ్చుచున్నాడు;
 ఇదే సైన్యములకు అధిపతియగు యెహోవా వాక్కు.
 మరియు దోచబడినదానిని కుంటిదానిని తెగులు దానిని
 మీరు తెచ్చుచున్నారు; ఈలాగుననే మీరు వైవేద్య
 ములు చేయుచున్నారు; మీచేత నేనిట్టిదానిని అంగీక
 రింతునా? అని యెహోవా అడుగుచున్నాడు. నేను 14
 ఘనమైన మహారాజునైయున్నాను; అన్యజనులలో నా
 నామము భయంకరమైనదిగా ఎంచబడుచున్నదని
 సైన్యములకు అధిపతియగు యెహోవా సెలవిచ్చు
 చున్నాడు. కాబట్టి తన మందలో మగదియుండగా
 యెహోవాకు మ్రొక్కుబడిచేసి చెడిపోయినదానిని
 అర్పించు వంచకుడు శాపగ్రస్తుడు.

కావున యాజకులారా, ఈ ఆజ్ఞ మీకియ్యబడి 2
 యున్నది. సైన్యములకు అధిపతియగు యెహోవా 2
 సెలవిచ్చునదేమనగా—మీరు ఆ యాజ్ఞను ఆలకింప
 కయు, నా నామమును ఘనపరచునట్లు మనఃపూర్వక
 ముగా దానిని ఆలోచింపకయు ఉండినయెడల నేను
 మీ మీదికి శాపము తెప్పించి మీకు కలిగిన ఆశీర్వాద
 ఫలమును శపింతును; మీరు దానిని మనస్సునకు
 తెచ్చుకొనరైతిరి గనుక ఇంతకు మునుపే నేను వాటిని
 శపించి యుంటిని. మిమ్మునుబట్టి విత్తనములు చెరిపి 3
 వేతును, మీ ముఖములమీద పేడవేతును, పండుగలలో
 మీరర్పించిన పశువులపేడ వేతును, పేడ ఊడ్చివేసిన

4 స్థలమునకు మీరు ఊడ్చివేయబడుదురు! అందువలన
 లేవీయులకు నిబంధనగా ఉండునట్లు ఈ ఆజ్ఞను మీ
 కిచ్చినవాడను నేనేయని మీరు తెలిసికొందురని
 సైన్యములకు అధిపతియగు యెహోవా సెలవిచ్చు
 5 చున్నాడు. నేను చేసిన నిబంధన వారి జీవమునకును
 సమాధానమునకును కారణమాయెను; భయభక్తులు
 పుట్టించుటకై నేను వాటిని వారికిచ్చితిని గనుక వారు
 నాయందు భయభక్తులు కలిగి, నా నామము విషయ
 6 ములో భయము గలవారై సత్యముగల ధర్మశాస్త్రము
 బోధించుచు దుర్బోధ నేమాత్రమును చేయక సమాధాన
 మునుబట్టియు యథార్థతనుబట్టియు నన్ననుసరించి
 నడుచుకొనువారై, దోషమునుండి యనేకులను త్రిప్పిరి.
 7 యూజకులు సైన్యములకు అధిపతియగు యెహోవా
 దూతలు గనుక జనులు వారినోట ధర్మశాస్త్రవిధులను
 నేర్చుకొందురు, వారు జ్ఞానమునుబట్టి బోధింపవలెను.
 8 అయితే మీరు మార్గము తప్పితిరి, ధర్మశాస్త్ర విషయ
 ములో మీరు అనేకులను అభ్యంతరపరచి, లేవీయులతో
 చేయబడిన నిబంధనను నిర్లక్ష్యము చేసియున్నారు.
 9 నా మార్గములను అనుసరింపక ధర్మశాస్త్రమునుబట్టి
 విమర్శించుటలో మీరు పక్షపాతులు గనుక జనులందరి
 దృష్టికి మిమ్మును తృణీకరింపదగినవారినిగాను
 నీచులనుగాను చేసియున్నాను అని సైన్యములకు
 అధిపతియగు యెహోవా సెలవిచ్చుచున్నాడు.
 10 మనకందరికి తండ్రియొక్కడే కాదా? ఒక్కదేవుడే
 మనలను సృష్టించలేదా? ఈలాగుండగా ఒకరియెడల
 ఒకరము ద్రోహము చేయుచు, మన పితరులతో చేయ
 బడిన నిబంధనను మనమెందుకు తృణీకరించు
 11 చున్నాము? యూదావారు ద్రోహులైరి, ఇశ్రాయేలీ
 యులపపద్య యెరూషలేములోనే హేయక్రియలు
 జరుగుచున్నవి; యూదావారు యెహోవాకు స్రియమైన
 పరిశుద్ధస్థలమును అపవిత్రపరచి అన్యదేవత పిల్లలను
 12 పెండ్లిచేసికొనిరి. యాకోబు సంతతివారి డేరాలలో
 నుండి మేల్కొలుపు వారిని, పలుకువారిని, సైన్యము
 లకు అధిపతియగు యెహోవాకు నైవేద్యము చేయు
 13 వారిని యెహోవా నిర్మూలము చేయును. మరియు
 రెండవసారి మీరాలాగుననే చేయుదురు; యెహోవా
 బలిపీఠమును మీరు ఏడ్చుతోను కన్నీళ్లతోను రోదన
 ముతోను తడుపుదురు. కాబట్టి ఆయన మీ నైవేద్య
 మును అంగీకరింపకయు, తనకు అనుకూలము కాని
 14 అర్పణలను మీ చేత తీసికొనకయు నున్నాడు. అది
 ఎందుకని మీ రడుగగా, యోవన కాలమందు నీవు
 పెండ్లి చేసికొని అన్యాయముగా విసర్జించిన నీ భార్య
 పక్షమున యెహోవా సాక్షియాయెను, అది నీకు తోటిదై
 నీవు చేసిన నిబంధనకు పాత్రురాలు గదా, నీ పెండ్లి
 15 భార్య గదా. కొంచెముగానైనను దైవాత్మనొందినవారిలో
 ఎవరును ఈలాగున చేయలేదు; ఒకడు చేసినను ఏవి

జరిగెను? దేవునిచేత సంతతి నొందవలెనని అతడు
 యత్నము చేసెను గదా; కాగా మిమ్మును మీరే జాగ్రత్త
 చేసికొని, యోవనమున పెండ్లిచేసికొనిన మీ భార్యల
 విషయములో విశ్వాసఘాతకులుగా ఉండకుడి.
 భార్యను పరిత్యజించుట నాకు అసహ్యమైన క్రియ 16
 యని ఇశ్రాయేలీయుల దేవుడగు యెహోవా సెల
 విచ్చుచున్నాడు. మరియు ఒకడు తన వస్త్రములను
 బలాత్కారముతో నింపుట నా కనహ్యమని సైన్యము
 లకు అధిపతియగు యెహోవా సెలవిచ్చుచున్నాడు;
 కాబట్టి మీ మనస్సులను కాచుకొనుడి, విశ్వాసఘాత
 కులుకాకుడి.

మీ మాటలచేత మీరు యెహోవాను ఆయాస 17
 పెట్టుచు, దేనిచేత ఆయనను ఆయాసపెట్టుచున్నామని
 మీరడుగుచున్నారే. -దుర్మార్గులు యెహోవా దృష్టికి
 మంచివారు, వారియందు ఆయన సంతోషపడును;
 లేక న్యాయకర్తయగు దేవుడు ఏమాయెను అని చెప్పు
 కొనుటచేతనే మీరాయనను ఆయాసపెట్టు చున్నారు.

ఇదిగో నాకు ముందుగా మార్గము సిద్ధపరచుటకై 3
 నేను నా దూతను పంపుచున్నాను; మీరు వెదకుచున్న
 ప్రభువు, అనగా మీరు కోరు నిబంధన దూత, తన
 ఆలయమునకు హఠాత్తుగా వచ్చును; ఇదిగో ఆయన
 వచ్చుచున్నాడని సైన్యములకు అధిపతియగు యెహో
 వా సెలవిచ్చుచున్నాడు. అయితే ఆయన వచ్చుదిన 2
 మును ఎవరు సహింపగలరు? ఆయన అగుపడగా
 ఎవరు ఓర్వగలరు? ఆయన కంసాలి అగివంటివాడు,
 చాకలివాని సబ్బువంటి వాడు; వెండిని శోధించి 3
 నిర్మలము చేయువాడైనట్లు కూర్చునియుండును.
 లేవీయులు నీతిని అనుసరించి యెహోవాకు నైవేద్య
 ములు చేయునట్లు వెండి బంగారములను నిర్మలము
 చేయురీతిని ఆయన వారిని నిర్మలములను చేయును.
 అప్పుడు మునుపటి దినములలో ఉండినట్లును, 4
 పూర్వపు సంవత్సరములలో ఉండినట్లును, యూదా
 వారును యెరూషలేము నివాసులును చేయు నైవేద్య
 ములు యెహోవాకు ఇంపుగా ఉండును. తీర్పు తీర్పు 5
 కై నేను మీయొద్దకు రాగా, చిల్లంగివాండ్రమీదను
 వ్యభిచారులమీదను అప్రమాణీకులమీదను, నాకు
 భయపడక వారి కూలివిషయములో కూలివారిని
 విధవరాండ్రను తండ్రిలేనివారిని బాధపెట్టి పరదేశులకు
 అన్యాయము చేయువారిమీదను దృఢముగా సాక్ష్యము
 పలుకుదునని సైన్యములకు అధిపతియగు యెహోవా
 సెలవిచ్చుచున్నాడు. యెహోవానైన నేను మార్పులేని 6
 వాడను గనుక యాకోబు సంతతివారైన మీరు లయము
 కాలేదు.

మీ పితరులనాటనుండి మీరు నా కట్టడము గైకొనక 7
 వాటిని త్రోసివేసితిరి; అయితే మీరు నాతట్లు తిరిగిన
 యెడల నేను మీతట్లు తిరుగుదునని సైన్యములకు

అధిపతియగు యెహోవా సెలవియ్యగా— మేము
 8 దేనివిషయములో తిరుగుదుమని మీరందురు. | మాన
 వుడు దేవుని యొద్ద దొంగిలునా? అయితే మీరు నా
 యొద్ద దొంగిలితిరి; దేనివిషయములో మేము నీయొద్ద
 దొంగిలితిమని మీరందురు. పదియవ భాగమును
 9 ప్రతిష్ఠితార్పణలను ఇయ్యక దొంగిలితిరి. | ఈ జనులంద
 రును నాయొద్ద దొంగిలుచునే యున్నారు, మీరు శాప
 10 గ్రస్తులై యున్నారు. | నా మందిరములో ఆహారముండు
 నట్లు పదియవభాగమంతయు మీరు నా మందిరపు
 నిధిలోనికి తీసికొనిరండి; దీని చేసి మీరు నన్ను శోధించి
 నయెడల నేను ఆకాశపువాకిండ్లను విప్పి, పట్టజాలనంత
 విస్తారముగా దీవెనలు కుమ్మరించెదనని సైన్యములకు
 11 అధిపతియగు యెహోవా సెలవిచ్చు చున్నాడు. | మీ
 పంటను తినివేయు పురుగులను నేను గద్దించెదను,
 అవి మీ భూమిపంటను నాశనముచేయవు, మీ ద్రాక్ష
 చెట్లు అకాలఫలములను రాల్చకయుండునని సైన్యము
 లకు అధిపతియగు యెహోవా సెలవిచ్చు చున్నాడు. |
 12 అప్పుడు ఆనందకరమైన దేశములో మీరు నివసించు
 గనుక అన్యజనులందరును మిమ్మును ధన్యులందురని
 సైన్యములకు అధిపతియగు యెహోవా సెలవిచ్చు
 చున్నాడు.
 13 యెహోవా సెలవిచ్చునదేమనగా— నన్నుగూర్చి
 మీరు బహు గర్వపుమాటలు పలికి— నిన్నుగూర్చి
 14 యేమి చెప్పితిమని మీరడుగుదురు. | దేవుని సేవచే
 యుట నిష్ఫలమనియు, ఆయన ఆజ్ఞలను గైకొని సైన్య
 ములకు అధిపతియగు యెహోవా సన్నిధిని మనము
 దుఃఖాక్రాంతలుగా తిరుగుటవలన ప్రయోజనమే
 15 మనియు, | గర్విష్టులు ధన్యులగుదురనియు యెహో
 వాను శోధించు దుర్మార్గులు వర్ధిల్లుదురనియు, వారు
 సంరక్షణ పొందుదురనియు మీరు చెప్పుకొను
 16 చున్నారు. | అప్పుడు, యెహోవాయందు భయభక్తులు
 గలవారు ఒకరితో ఒకరు మాటలాడుకొనుచుండగా
 యెహోవా చెవియొగ్గి ఆలకించెను. మరియు యెహోవా

యందు భయభక్తులుకలిగి ఆయన నామమును
 స్మరించుచు ఉండువారికి జ్ఞాపకార్థముగా ఒక గ్రంథము
 ఆయన సముఖమునందు వ్రాయబడెను. | నేను నియ
 17 మింపబోవు దినము రాగా వారు నావారై నా స్వకీయ
 సంపాద్యమై యుందురు; తండ్రి తన్ను సేవించు
 కుమారుని కనికరించునట్లు నేను వారిని కనికరింతునని
 సైన్యములకు అధిపతియగు యెహోవా సెలవిచ్చు
 చున్నాడు. | అప్పుడు నీతిగలవారెవరో దుర్మార్గులై
 18 పరో దేవుని సేవించువారెవరో ఆయనను సేవించనివారె
 వరో మీరు తిరిగి కనుగొందురు.

వలయనగా నియమింపబడిన దినము వచ్చు
 4 చున్నది, కొలిమి కాలునట్లు అది కాలును; గర్విష్టులంద
 రును దుర్మార్గులందరును కొయ్యకాలువలె ఉండురు,
 వారిలో ఒకనికి వేరైనను చిగురైనను లేకుండ, రాబోవు
 దినము అందరిని కాల్చివేయునని సైన్యములకు అధి
 పతియగు యెహోవా సెలవిచ్చుచున్నాడు. | అయితే 2
 నా నామమందు భయభక్తులుగలవారగు మీకు నీతి
 సూర్యుడు ఉదయించును; అతని రెక్కలు ఆరోగ్యము
 కలుగజేయును గనుక మీరు బయలుదేరి క్రొవ్విం
 దూడలు గంతులు వేయునట్లు గంతులు వేయుదురు. |
 నేను నియమింపబోవు దినమున దుర్మార్గులు మీ పాద 3
 ములక్రింద ధూళివలె ఉండురు, మీరు వారిని అణగ
 ద్రొక్కుదురని సైన్యములకు అధిపతియగు యెహోవా
 సెలవిచ్చుచున్నాడు.

హోరేబు కొండమీద ఇశ్రాయేలీయులందరికొరకై 4
 నేను నా సేవకుడైన మోషేకు ఆజ్ఞాపించిన ధర్మశాస్త్ర
 మును దాని కట్టడలను విధులను జ్ఞాపకము చేసి
 కొనుడి. | యెహోవా నియమించిన భయంకరమైన ఆ 5
 మహాదినము రాకమునుపు నేను ప్రవక్తయగు వీలీ
 యాను మీయొద్దకు పంపుదును. | నేను వచ్చి, దేశ 6
 మును శపించకుండునట్లు అతడు తండ్రుల హృదయ
 ములను పిల్లల తట్టును పిల్లల హృదయములను
 తండ్రుల తట్టును త్రిప్పును.

సమాప్తము